

“ બાપદાદા ની આશા - સંપૂર્ણ અને સંપન્ન બનો ”

આજે વિશેષ દૂરદેશવાસી દૂરદેશ નિવાસી બાળકો ને મળવા માટે આવ્યાં છે. આટલાં દૂરથી મળવા માટે આવ્યાં છે. આટલાં દૂર થી કઈ લગન થી આવે છે? બાપદાદા બાળકોની લગન ને જાણે છે. એક તરફ દિલના મિલનની લગન છે. બીજી તરફ બાપ ને મળવા માટે ધૈર્ય પણ ધર્યું છે એટલે ધૈર્ય નું ફળ વિશેષ રૂપમાં આપવા માટે આવ્યાં છે. વિશેષ મળવા માટે આવ્યાં છે. બધાં ડબલ વિદેશી બાળકોનાં સ્નેહ નાં સંકલ્પ, દિલમાં મિલન નો ઉમંગ દરેક સમયે બાપદાદા જોતાં અને સાંભળતાં રહે છે. દૂર બેઠાં પણ સ્નેહનાં કારણે સમીપ છે. બાપદાદા દર સમયે જોવે છે કે કેવી રીતે રાત-રાત જાગરણ કરી બાળકો દૃષ્ટિ અને વાયબ્રેશન થી સ્નેહ અને શક્તિ કેય કરે છે. આજે વિશેષ મુરલી ચલાવવા નથી આવ્યાં. મુરલીઓ તો ખુબ જ સાંભળી - હવે તો બાપદાદાને આ વર્ષ વિશેષ પ્રત્યક્ષ સ્વરૂપ, બાપદાદાનાં સ્નેહનું પ્રમાણ સ્વરૂપ, સંપૂર્ણ અને સંપન્ન બનવાનાં સમીપતાનું સ્વરૂપ, શ્રેષ્ઠ સંકલ્પ, શ્રેષ્ઠ બોલ, શ્રેષ્ઠ કર્મ, શ્રેષ્ઠ સંબંધ અને સંપર્ક એવું શ્રેષ્ઠ સ્વરૂપ જોવા ઈચ્છે છે. જે સાંભળ્યું, સાંભળવું અને સ્વરૂપ બનવું આ સમાનતા જોવાં ઈચ્છે છે. પ્રેક્ટીકલ પરિવર્તનનો શ્રેષ્ઠ સમારોહ જોવા ઈચ્છે છે. આ વર્ષમાં સિલ્વર, ગોલ્ડન જુબલી તો મનાવી અને મનાવશું પરંતુ બાપદાદા સાચાં બેદાગ, અમૂલ્ય હીરાઓ નો હાર બનાવવા ઈચ્છે છે. એવાં એક-એક હીરા અમૂલ્ય ચમકતા હોય જે એમની લાઈટ માઈટ ની ચમક હદ સુધી નહીં પરંતુ બેહદ સુધી જાય. બાપદાદાએ બાળકોનાં હદ નાં સંકલ્પ, હદ નાં બોલ, હદ ની સેવાઓ, હદ નાં સંબંધ ખુબ સમય જોયા, પરંતુ હવે બેહદ નાં બાપ છે-બેહદ ની સેવા ની આવશ્યકતા છે. એમનાં આગળ આ દીપકો ની રોશની શું લાગશે. હવે લાઈટ હાઉસ, માઈટ હાઉસ બનવાનું છે. બેહદનાં તરફ દૃષ્ટિ રાખો. બેહદ ની દૃષ્ટિ બને ત્યારે સૃષ્ટિ પરિવર્તન થાય. સૃષ્ટિ પરિવર્તનનું આટલું મોટું કાર્ય થોડા સમયમાં સમ્પન્ન કરવાનું છે. તો ગતિ અને વિધિ પણ બેહદની ફાસ્ટ (તીવ્ર) જોઈએ.

તમારી વૃત્તિ થી દેશ-વિદેશનાં વાયુમંડળ માં આ એક જ અવાજ ગુંજે કે બેહદ નાં માલિક, વિશ્વ નાં માલિક, બેહદ નાં રાજ્ય અધિકારી, બેહદ નાં સાચાં સેવાધારી અમારી દેવ આત્માઓ આવી ગઈ. હવે આ બેહદ નો એક અવાજ દેશ-વિદેશમાં ગુંજે. ત્યારે સંપૂર્ણતા અને સમાપ્તિ સમીપ અનુભવ થશે. સમજ્યાં - અચ્છા.

ચારે બાજુની શ્રેષ્ઠ ભાવના, શ્રેષ્ઠ કામના પૂર્ણ કરવાવાળા, ફરિશ્તા સો દેવતા આત્માઓને, સદા ઊંચી સ્થિતિમાં સ્થિત રહેવાવાળા લાઈટ હાઉસ, માઈટ હાઉસ વિશેષ આત્માઓને, બાપદાદાનાં સૂક્ષ્મ ઈશારા ને સમજવા વાળા વિશાળ બુદ્ધિ બાળકોને બાપદાદાનાં યાદપ્યાર અને નમસ્તે.

દેશ - વિદેશ નાં બધાં બાળકો પ્રતિ બાપદાદાએ સંદેશ નાં રૂપમાં યાદપ્યાર આપ્યાં

ચારે બાજુનાં સ્નેહી સહયોગી અને શક્તિશાળી બાળકોનાં ભિન્ન-ભિન્ન લહેરો નાં પત્ર જોઈ બાપદાદા સ્નેહનાં સાગર માં સમાઈ ગયાં છે. બધાની ભિન્ન-ભિન્ન લહેરો પોત-પોતાનાં ઉમંગ-ઉત્સાહ નાં અનુસાર શ્રેષ્ઠ છે અને બાપદાદા એ લહેરો ને જોઈ હર્ષિત થાય છે. ઉમંગ પણ ખુબ સરસ છે, પ્લાન પણ ખુબ સરસ છે. હવે પ્રેક્ટીકલનાં માર્ક્સ બાપદાદા થી લેવાનાં છે, અને ભવિષ્ય ખાતુ જમા કરવાનું છે. આ સમયે બાપદાદા પ્રેક્ટીકલ કોર્સનાં માર્ક્સ દરેક બાળકનાં નોટ (નોંધ) કરી રહ્યાં છે. અને આ વર્ષ વિશેષ પ્રેક્ટીકલ કોર્સ અને પ્રેક્ટિકલ ફોર્સ નાં એક્સ્ટ્રા માર્ક્સ લેવાનું છે એટલે જે ઈશારા સમય પ્રતિ સમય મળ્યાં છે, તે ઈશારા ને દરેક સ્વયં પ્રતિ સમજી પ્રેક્ટીકલમાં લાવે તો નંબરવન લઈ શકે છે. વિદેશ અથવા દેશ નાં બાળકો જેમને દૂર બેઠા પણ સમીપ નાં સ્નેહનો સદા અનુભવ થાય છે અને સદા ઉમંગ રહે છે, કંઈક કરીને દેખાડીએ, આ કરીએ - આમ કરીએ....આ ઉમંગ છે તો હવે બેહદની સેવાનું સબૂત બની ઉમંગને પ્રેક્ટીકલ માં લાવવાનો વિશેષ યાંસ (તક) છે એટલે ઉડતી કળા ની રેસ કરો. યાદમાં, સેવામાં, દિવ્ય ગુણ મૂર્ત બનવામાં અને સાથે-સાથે જ્ઞાન સ્વરૂપ બની જ્ઞાન ચર્યા કરવામાં, ચારેવ સબ્જેક્ટ (વિષય) માં ઉડતી કળાની રેસમાં નંબર વિશેષ લેવાનો આ વર્ષનો ચાન્સ

છે. આ વિશેષ ચાન્સ લઈ લો. નવો અનુભવ કરી લો. નવીનતા પસંદ કરો છો ને. તો આ નવીનતા કરીને નંબર લઈ શકો છો. હમણાં આ વર્ષ માં એક્સ્ટ્રા રેસ ની એક્સ્ટ્રા માર્કસ છે. સમય એક્સ્ટ્રા મળ્યો છે. પુરુષાર્થ અનુસાર પ્રાલબ્ધ તો સદા જ છે. પરંતુ આ વર્ષ વિશેષ એક્સ્ટ્રા માર્કસ નો છે એટલે ખુબ ઉડતી કળાના અનુભવી બની આગળ વધતા બીજાઓને પણ આગળ વધારો. બાપ બધાં બાળકોનાં ગળા માં બાહો ની માળા પહેરાવી દે છે. દિલ મોટું કરશો તો સાકારમાં પહોંચવાનું પણ સહજ થઈ જશે. જ્યાં દિલ છે ત્યાં ધન આવી જ જાય છે. દિલ ધનને ક્યાં ને ક્યાંથી લાવે છે એટલે દિલ છે અને ધન નથી, આ બાપદાદા નથી માનતાં. દિલવાળા ને કોઈ ને કોઈ પ્રકાર થી ટચિંગ થાય છે અને પહોંચી જાય છે. મહેનત નો પૈસો હોય, મહેનતનું ધન પદમગુણા લાભ આપે છે. યાદ કરતાં-કરતાં કમાઓ છો ને. તો યાદ નાં ખાતા માં જમા થઈ જાય છે અને પહોંચી પણ જાઓ છે. સારું - બધાં પોત-પોતાનાં નામ અને વિશેષતા થી બાહો ની માળા સહિત યાદપ્યાર સ્વીકાર કરજો.

સિલ્વર જુબલીમાં આવેલી ટીચર્સ બહેનોનાં પ્રતિ અવ્યક્ત મહાવાક્ય :-

બધાએ સિલ્વર જુબલી મનાવી! બનવું તો ગોલ્ડન એજડ (સતોપ્રધાન) છે, સિલ્વર (રજો) તો નથી બનવું ને! ગોલ્ડન એજડ બનવા માટે આ વર્ષ શું પ્લાન બનાવ્યો છે? સેવાનો પ્લાન બનાવો જ છો પરંતુ સ્વ પરિવર્તન અને બેહદનું પરિવર્તન એનાં માટે શું પ્લાન બનાવ્યો છે? આ તો પોત-પોતાનાં સ્થાન નો પ્લાન બનાવો છો આ કરશું. પરંતુ આદિ નિમિત્ત છો તો બેહદનાં પ્લાન વાળા છો. એવું બુદ્ધિ માં ઈમર્જ (જાગૃત) થાય છે કે અમારે આટલાં આખા વિશ્વનું કલ્યાણ કરવાનું છે, આ ઈમર્જ થાય છે? અથવા સમજો છો કે આ તો જેમનું કામ છે તે જાણો! ક્યારેય બેહદ નો વિચાર આવે છે કે પોતાનાં જ સ્થાનો નો વિચાર રહે છે? નામ જ છે વિશ્વ કલ્યાણકારી, ફલાણા સ્થાન નાં કલ્યાણકારી તો નથી કહેતાં. પરંતુ બેહદ સેવાનો શું સંકલ્પ ચાલે છે? બેહદ નાં માલિક બનવાનાં છો ને. સ્ટેટ (રાજ્ય) નાં માલિક તો નથી બનવાનાં. સેવાધારી નિમિત્ત આત્માઓમાં જ્યારે આ લહેર પેદા થાય ત્યારે તે લહેર બીજાઓમાં પણ પેદા થશે. જો તમારાં લોકોમાં આ લહેર નહિં હશે તો બીજાઓમાં આવી નહીં શકે. તો સદા બેહદ નાં અધિકારી સમજી બેહદ નો પ્લાન બનાવો. પહેલી મુખ્ય વાત છે - કોઈ પણ પ્રકારનાં હદ નાં બંધનમાં બંધાયેલા તો નથી ને! બંધન મુક્ત જ બેહદ ની સેવામાં સફળ થશે. અહીંયા જ આ પ્રત્યક્ષ થઈ રહ્યું છે અને થતું રહેશે. તો આ વર્ષમાં શું વિશેષતા દેખાડશો? દૃઢ સંકલ્પ તો દર વર્ષે કરો છો. જ્યારે પણ કોઈ એવો ચાન્સ બને છે તેમાં પણ દૃઢ સંકલ્પ તો કરો પણ છો, કરાવો પણ છો. તો દૃઢ સંકલ્પ લેવો પણ સાધારણ થઈ ગયું છે. કહેવામાં દૃઢ સંકલ્પ આવે છે પરંતુ હોય છે સંકલ્પ. જો દૃઢ હોત તો બીજી વાર ન લેવો પડત. દૃઢ સંકલ્પ આ શબ્દ સાધારણ થઈ ગયો છે. હમણાં કોઈ પણ કામ કરો છો તો કહો એવું જ છે કે હા દૃઢ સંકલ્પ કરીએ છીએ પરંતુ એવું કોઈ નવું સાધન નીકાળો જેનાથી વિચારવાનું અને કરવાનું સમાન થાય. પ્લાન અને પ્રેક્ટિકલ બંને સાથે હોય. પ્લાન તો ખુબજ છે પરંતુ પ્રેક્ટીકલમાં સમસ્યાઓ પણ આવે છે, મહેનત પણ લાગે છે, સામનો કરવો પણ પડે છે, આ તો થશે અને થતું જ રહેશે. પરંતુ જ્યારે લક્ષ છે તો પ્રેક્ટીકલ માં સદા આગળ વધતા રહેશો. હમણાં એવો પ્લાન બનાવો જે કંઈ નવીનતા દેખાય. નહીં તો દર વર્ષે ભેગા થાઓ છો, કહો છો એવાં ને એવાં જ છીએ. એક-બે ને એવાં જ જોશો. મનપસંદ નહીં હોય. જેટલું ઈચ્છે છો એટલું નથી થતું. તે કેવી રીતે થાય? એનાં માટે જે ઓટે સો અર્જુન. એક પણ નિમિત્ત બની જાય છે તો બીજાઓમાં પણ ઉમંગ-ઉત્સાહ તો આવે જ છે. તો આટલાં બધાં ભેગાં થયા છો, એવો કોઈ પ્લાન પ્રેક્ટીકલ માં બનાવો. થીઓરીનાં (સિદ્ધાંતિક) પણ પેપર્સ હોય છે પ્રેક્ટીકલ (પ્રાયોગિક) નાં પણ હોય છે. આ તો છે કે જે આદિ થી નિમિત્ત બન્યાં છે તેમનું ભાગ્ય તો શ્રેષ્ઠ છે જ. હવે નવું શું કરશો?

એનાં માટે વિશેષ અટેન્શન - દરેક કર્મ કરવાનાં પહેલાં લક્ષ રાખો કે મારે સ્વયંને સંપન્ન બનાવી સેમ્પલ બનાવવાનું છે. થાય છે શું કે સંગઠન નો ફાયદો પણ હોય છે તો નુકસાન પણ થાય છે. સંગઠન માં એકબીજાને જોઈ અલબેલાપણું પણ આવે છે અને સંગઠન માં એકબીજાને જોઈ ને ઉમંગ-ઉત્સાહ પણ આવે છે, બંને થાય છે. તો સંગઠન ને અલબેલાપણા થી નથી જોવાનું. હવે આ એક રીત થઈ ગઈ છે, આ પણ કરે છે, આ પણ કરે છે, અમે પણ કર્યું તો શું થયું. એવું ચાલે જ છે. તો આ સંગઠન માં અલબેલાપણા નું નુકશાન થાય છે. સંગઠન થી શ્રેષ્ઠ બનવાનો સહયોગ લેવો તે અલગ વસ્તુ છે. જો આ લક્ષ રહે-કે મારે કરવાનું છે. મારે કરીને બીજાઓને કરાવવાનું છે. તો ઉમંગ-ઉત્સાહ રહેશે કરવાનો પણ અને કરાવવાનો પણ. અને વારંવાર આ લક્ષ ને ઈમર્જ કરો. જો ફક્ત લક્ષ રાખ્યું તો પણ તે મર્જ (વિસ્મૃત) થઈ જાય છે. એટલે પ્રેક્ટીકલ નથી થતું. તો લક્ષ ને સમય પ્રતિ

સમય ઈમર્જ કરો. લક્ષ અને લક્ષણ પણ વારંવાર મળાવતા જાઓ. પછી શક્તિશાળી થઈ જશો. નહીં તો સાધારણ થઈ જાય છે. હમણાં આ વર્ષ દરેક એ જ સમજે કે અમારે સિમ્પલ અને સેમ્પલ બનવાનું છે. આ સેવાની પ્રવૃત્તિ વૃદ્ધિને તો પામતી રહે છે પરંતુ આ પ્રવૃત્તિ ઉન્નતિમાં વિઘ્ન રૂપ ન બનવી જોઈએ. જો ઉન્નતિ માં વિઘ્નરૂપ બને છે તો એને સેવા નહીં કહેશું. અચ્છા - છે તો ખુબ મોટું ઝુંડ. જ્યારે એક આટલો નાનો એટમ (અણુ) બોમ્બ પણ કમાલ કરી દેખાડે છે તો આ આટલાં આત્મિક બોમ્બસ શું નથી કરી શકતાં. સ્ટેજ પર તો આવવા વાળા તમે લોકો છો ને! ગોલ્ડન જુબલી વાળા તો થઈ ગયા બેકબોન (આધારસ્થંભ) પરંતુ પ્રેક્ટીકલ માં તો સ્ટેજ પર તો આવવા વાળા તમે છો. હવે એવું કંઈ કરીને દેખાડો-જેમ ગોલ્ડન જુબલી ની નિમિત્ત આત્માઓનાં સ્નેહનું સંગઠન દેખાઈ આવે છે અને તે સ્નેહનાં સંગઠને પ્રત્યક્ષ ફળ દેખાડ્યું - સેવાની વૃદ્ધિ, સેવામાં સફળતા. એમ જ એવું સંગઠન બનાવો જે કિલ્લા નાં રૂપમાં હોય. જેમ ગોલ્ડન જુબલી વાળી નિમિત્ત દીદીઓ, દાદીઓ જે પણ છે, એમણે જ્યારે સ્નેહ અને સંગઠન ની શક્તિ નું પ્રત્યક્ષફળ દેખાડ્યું તો તમે પણ પ્રત્યક્ષફળ દેખાડો. તો એક-બીજા નાં સમીપ આવવા માટે સમાન બનવું પડશે. સંસ્કાર ભિન્ન-ભિન્ન તો છે પણ અને રહેશે પણ. હવે જગદંબાને જુઓ અને બ્રહ્માને જુઓ - સંસ્કાર ભિન્ન-ભિન્ન જ રહ્યાં. હમણાં જે પણ નિમિત્ત દીદી, દાદીઓ છે, સંસ્કાર એક જેવાં તો નથી પરંતુ સંસ્કાર મળાવવા આ છે સ્નેહનું સબૂત. આ નહીં વિચારો-કે સંસ્કાર મળે તો સંગઠન થાય, આ નહીં. સંસ્કાર મળાવવા થી સંગઠન મજબૂત બની જ જાય છે. અચ્છા - આ પણ થઈ જ જશે. સેવા એક છે પરંતુ નિમિત્ત બનવું, નિમિત્ત ભાવ થી ચાલવું આ જ વિશેષતા છે. આ જ તો હદ નીકાળવાની છે ને? આનાં માટે વિચાર્યું ને-તો બધાને ચેન્જ કરો. એક સેન્ટર વાળા બીજા સેન્ટરમાં જવાં જોઈએ. બધાં તૈયાર છો? ઓર્ડર નીકળશે. તમારાં તો હેન્ડસપ છે ને. બદલવામાં ફાયદો પણ છે. આ વર્ષે આ નવી વાત કરીએ ને. નષ્ટોમોહા તો થવું જ પડશે. જ્યારે ત્યાગી, તપસ્વી બની ગયા તો આ શું છે? ત્યાગ જ ભાગ્ય છે. તો ભાગ્ય ની આગળ આ શું ત્યાગ છે! ઓફર કરવાવાળા ને આફરીન મળી જાય છે. તો બધાં બહાદુર છો! બદલી એટલે બદલી. કોઈ ને પણ કરી શકે છે. હિમ્મત છે તો શું મોટી વાત છે. સારું તો આ વર્ષે આ નવીનતા કરશું. પસંદ છે ને! જેમને એવરેડી નો પાઠ આદિ થી ભણેલો છે એમનામાં આ પણ અંદર જ અંદર બળ ભરાયેલું હોય છે. કોઈ પણ આજ્ઞા પાલન કરવાનું બળ સ્વતઃ જ મળે છે તો સદા આજ્ઞાકારી બનવાનું બળ મળેલું છે. અચ્છા - સદા શ્રેષ્ઠ ભાગ્ય છે અને ભાગ્ય નાં કારણે સહયોગ પ્રાપ્ત થતો જ રહેશે. સમજ્યાં!

(૨) સેવા વર્તમાન અને ભવિષ્ય બંનેવ જ શ્રેષ્ઠ બનાવે છે. સેવાનું બળ ઓછું નથી. યાદ અને સેવા બંને નું બેલેન્સ (સંતુલન) જોઈએ. તો સેવા ઉન્નતિ નો અનુભવ કરાવશે. યાદમાં સેવા કરવી નેચરલ હોય. બ્રાહ્મણ જીવનની નેચર શું છે? યાદ માં રહેવું. બ્રાહ્મણ જન્મ લેવો અર્થાત યાદનું બંધન બાંધવું. જેમ તે બ્રાહ્મણ જીવનમાં કોઈને કોઈ નિશાની રાખે છે - તો આ બ્રાહ્મણ જીવનની નિશાની છે યાદ. યાદ માં રહેવાનું નેચરલ હોય એટલે યાદ અલગ કરી, સેવા અલગ કરી, નહીં. બંને સાથે હોય. આટલો ટાઇમ ક્યાં છે જે યાદ અલગ કરો, સેવા અલગ કરો. એટલે યાદ અને સેવા સદા સાથે છે જ. આમ જ અનુભવી પણ બનાય છે, સફળતા પણ પ્રાપ્ત કરો છો. અચ્છા.

વરદાન :- કર્મોની ગતિને જાણી ગતિ - સદ્ગતિ નો ફેસલો કરવાવાળા માસ્ટર દુઃખહર્તા સુખકર્તા ભવ હજું સુધી પોતાનાં જીવન ની કહાની જોવા અને સંભળાવવામાં બીઝી (વ્યસ્ત) નહીં રહો. પરંતુ દરેક નાં કર્મની ગતિને જાણી ગતિ સદ્ગતિ આપવાનો ફેસલો કરો. માસ્ટર દુઃખહર્તા સુખકર્તા નો પાર્ટ ભજવો. પોતાની રચનાનાં દુઃખ અશાંતિની સમસ્યા ને સમાપ્ત કરો, એમને મહાદાન અને વરદાન આપો. પોતે ફેસીલીટીજ (સુવિધાઓ) ન લો, હવે તો દાતા બનીને આપો. જો સેલ્વેસન (સુવિધાઓ) નાં આધાર પર સ્વયંની ઉન્નતિ કે સેવા માં અલ્પકાળ નાં માટે સફળતા પ્રાપ્ત થઈ પણ જાય તો પણ આજે મહાન થશો કાલે મહાનતા ની તરસી આત્મા બની જશો.

સ્લોગન :- અનુભૂતિ ન થવી - યુદ્ધ ની સ્ટેજ છે, યોગી બનો યોદ્ધા નહીં.